



धर्मप्रांतीय उपासना आयोग, वसई

सामान्य काळातील सविसावा रविवार

२६ सप्टेंबर २०२१

श्रद्धावंतांच्या प्रार्थना

धर्मगुरु : बंधू आणि भगिनी म्हणून ख्रिस्ताठायी आपण एकत्र जमलो आहोत . प्रभूने आपल्यावर केलेल्या अनेक उपकारांची आपण आठवण करू या . प्रार्थना करण्यास परमेश्वर आपल्याला स्फूर्ती देतो . आपल्या प्रार्थना स्वीकारण्यास आपण त्याला विनंती करू या .

प्रतिसाद : प्रभो, आमची प्रार्थना ऐक .

१. आपले पोप फान्सिस, आर्चबिशप फेलिक्स, धर्मगुरु व व्रतस्थ ह्यांना प्रभू येशूवरील आपली श्रद्धा दृढ करून आपले सर्वस्व त्याच्या स्वाधीन करण्यास कृपा मिळावी म्हणून आपण प्रार्थना करू या .
२. आपले राज्यकर्ते व सरकारी अधिकारी ह्यांना गोरगरीबांचे कार्य निष्ठेने व प्रामाणिकपणे करण्यास सुबुद्धी मिळावी म्हणून आपण प्रार्थना करू या .
३. प्रभू म्हणतो, ख्रिस्ताचे अनुयायी म्हणून तुम्हाला जर कोणी माझ्या नावाने पाण्याचा व्याला दिला तर तो आपल्या प्रतिफळास मुकणारच नाही . समाजातील उपेक्षित व गरीब लोकांत आपल्याला ख्रिस्त पाहता यावा म्हणून आपण प्रार्थना करू या .
४. आपला समाज व कुटुंब ह्या द्वारे आपल्याला प्रभूचा अनुभव यावा, आपल्यातील कडवटपणा नाहीसा झालेला, मतभेत मिटलेले आणि आपल्या पापांची क्षमा झालेली पाहण्यास आपल्याला कृपा मिळावी म्हणून आपण प्रार्थना करू या .
५. प्रभूच्या सामर्थ्यशाली कृपेचा स्पर्श गरीब, आजारी, निराश्रित व निराधार लोकांना घडावा व कोरोना विषाणूपासून तसेच सर्व प्रकारच्या नैसर्गिक आपत्तीपासून आपले रक्षण व्हावे म्हणून आपण प्रार्थना करू या .

थोडावेळ शांत राहून आपण आपल्या वैयक्तिक हेतूंसाठी प्रार्थना करू या .

धर्मगुरु : हे स्वर्गीय पित्या, तुझ्या ख्रिस्तसभेच्या प्रार्थना ऐक . आमच्या श्रद्धेमधील उणिवा तुझ्या प्रेमाने भरून काढ . ही प्रार्थना आम्ही आमच्या प्रभूख्रिस्ताद्वारे करतो .